

महाराष्ट्र टाइम्स | कोल्हापूर | गुरुवार, ४ ऑक्टोबर २०१८

म.गांधी, लालबहादूर शास्त्री यांना अभिवादन

जयंतीनिमित्त स्वच्छता मोहीम

■ विवेकानंद महाविद्यालय : 'राष्ट्रपिता महात्मा गांधीजींनी संपूर्ण जगाला सत्य, अहिंसा व सत्याग्रहाचे तत्त्वज्ञान दिले' असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी व्यक्त केले. महाविद्यालयाच्यावतीने महात्मा गांधीजी जयंतीनिमित्त आयोजित कार्यक्रमात ते बोलत होते. विद्यार्थी वैभव खोत व अनिकेत पाटील यांनी मनोगत व्यक्त केले. इतिहास विभागप्रमुख डॉ. मंजुश्री घोरपडे यांनी प्रास्ताविक केले. प्रा. डॉ. एस. आर. कट्टीमनी, एन. एस. एस., एन. सी. सी. व भूगोल विभागाच्यावतीने महाविद्यालयीन परिसराची स्वच्छता करण्यात आली.

शाहूपुरी पोलिस ठाण्यात स्वच्छता

विवेकानंद कॉलेजच्या राष्ट्रीय सेवा योजना व भूगोल मंडळाच्या विद्यार्थ्यांनी गांधी जयंतीचे औचित्य साधून शाहूपुरी पोलिस ठाण्यात स्वच्छता केली. परिसरातील कचरा, प्लास्टिक बाटल्या गोळा करण्यात आल्या. पोलिस ठाण्याच्या वतीनेही विद्यार्थ्यांचे स्वागत करण्यात आले. यावेळी प्राचार्य डॉ. एस. वाय. होनगेकर, प्रा. एच. पी. पाटील, साहाय्यक फौजदार विलास गेंजगे, सागर डोंगरे, रामतळपे, भांगरे उपस्थित होते...^P

तरुण भारत

गुरुवार, ४ ऑक्टोबर २०१८

विवंकानंद महाविद्यालय


राष्ट्रपिता महात्मा गांधी यांच्या
जयंतीनिमित्त त्यांच्या प्रतिमेस प्राचार्य
डॉ. एस. वाय. होनगेकर यांच्या हस्ते
पुष्पहार अर्पण करून अभिवादन
करण्यात आले. प्राचार्य डॉ. एस.
वाय. होनगेकर म्हणाले, गांधीवादी
विचारसरणीची जगाला गरज
असल्याचे सांगितले. यावेळी इतिहास
विभागप्रमुख डॉ. मंजुश्री घोरपडे, डॉ.
एस. आर. कट्टीमनी, विद्यार्थी वैभव
खोत, अनिकेत पाटील यांनी मनोगत
व्यक्त केले. यावेळी प्राध्यापक, एन.
सी. सी. व एन. एस. एस.चे विद्यार्थी
मोठ्या संख्येने उपस्थित होते. **T**

म. टा. प्रतिनिधी, कोल्हापूर

महाविद्यालयीन तरुणांच्या विचारांनं व्यासपीठ मिळावे, यासाठी 'टाइम्स ग्रुप'कडून 'स्पीक फॉर इंडिया' या स्पर्धेचे आयोजन केले जाते. कोल्हापुरातील प्राथमिक फेरी बुधवारी (ता. ३) वाठार येथील अशोकराव माने ग्रुप ऑफ इन्स्टिट्यूटमध्ये पार पडली. स्पर्धेत दीडशे विद्यार्थ्यांनी सहभाग घेतला. प्राथमिक फेरीतून पुढील फेरीसाठी सहा विद्यार्थ्यांची निवड झाली. स्पर्धेच्या निमित्ताने तरुणाईच्या विचारांचा आवाज घुमला.

आसपास घडणाऱ्या विविध घटनांचा परिणाम महाविद्यालयीन विद्यार्थ्यांच्या मनावर होतो. हेच विद्यार्थी अनेक मुद्यांवर तत्काळ व्यक्त होतात. उद्याचे सजग नागरिक म्हणून तरुणांच्या विचारांची दिशा काय आहे, याचा शोध घेणारी स्पीक फॉर इंडिया ही वकृत्व व वादविवाद स्पर्धा टाइम्स ग्रुपच्या वतीने घेतली जाते.

यंदा कोल्हापुरातील प्राथमिक फेरीचे आयोजन वाठार येथील अशोकराव माने ग्रुप ऑफ इन्स्टिट्यूटमध्ये केले होते. बुधवारी स्पर्धा पार पडली. फेडरल बँक प्रायोजक होती. फेडरल बँकचे विभागीय प्रमुख अजित देशपांडे, अशोकराव माने ग्रुप ऑफ इन्स्टिट्यूटचे कार्यकारी



- 'स्पीक फॉर इंडिया'
स्पर्धेत दीडशे
विद्यार्थ्यांचा सहभाग
- अशोकराव माने ग्रुप
ऑफ इन्स्टिट्यूटमध्ये
झाल्या स्पर्धा

संचालक दीपक एन. मुदगल यांच्या उपस्थितीत उद्घाटन झाले. संस्थेचे अध्यक्ष विजयसिंह माने अध्यक्षस्थानी होते. कोल्हापूर जिल्ह्यातील विविध महाविद्यालयांतील दीडशे स्पर्धकांनी सहभाग घेतला. जीएसटी, समलैंगिक संबंधाबाबतचा कोर्टाचा निर्णय यावर अभ्यासपूर्ण मते मांडली. नैसर्गिक आपत्ती काळात आपत्ती व्यवस्थापन किती गरजेचे आहे, तसेच याची सद्यस्थिती काय आहे, याचीही मांडणी विद्यार्थ्यांनी स्पर्धेत केली.

महिला सुरक्षा असे चार विषय स्पर्धेसाठी दिले होते. उत्सूर्त स्पर्धेत विद्यार्थ्यांनी तरुणाईची सजगता आणि समाजभान दाखवले.

पहिल्या फेरीतून २० विद्यार्थ्यांची निवड करण्यात आली. निवडे झालेल्या विद्यार्थ्यांचे पाच गट करून वादविवाद स्पर्धा घेण्यात आली. यातून सहा विद्यार्थ्यांची निवड झाली. कोल्हापूर जिल्ह्यातील सहा विद्यार्थी विभागीय स्पर्धेत सहभाग घेणार आहेत.

आयोजकांनी विद्यार्थ्यांना प्रमाणपत्र देऊन त्यांचे अभिनंदन केले. स्पर्धेसाठी विद्यार्थ्यांचा प्रचंड उत्साह होता. सकाळी नऊपासूनच विद्यार्थ्यांनी स्पर्धेच्या ठिकाणी उपस्थिती लावली. स्पर्धेतील सर्वच विषय आव्हानात्मक होते. मात्र, स्पर्धकांनी हे आव्हान लिलया पेलले. अनेक विद्यार्थ्यांनी महिला सुरक्षा, जीएसटी, समलैंगिक संबंधाबाबतचा कोर्टाचा निर्णय यावर अभ्यासपूर्ण मते मांडली. नैसर्गिक आपत्ती काळात आपत्ती व्यवस्थापन किती गरजेचे आहे, तसेच याची सद्यस्थिती काय आहे, याचीही मांडणी विद्यार्थ्यांनी स्पर्धेत केली.

प्रा. सुहास सपाटे यांनी स्पर्धेचे नियोजन केले, तर प्रा. एकनाथ ऐतवडे, प्रा. स्वाती पाटील, प्रा. आनंद हाबळे यांनी परीक्षण केले.

पुढील फेरीतील स्पर्धक

सोफिया पठाण (स्वामी विवेकानंद कॉलेज, कोल्हापूर), काजल कांबळे (न्यू कॉलेज, कोल्हापूर), हर्षाली माने (अशोकराव माने ग्रुप ऑफ इन्स्टिट्यूट, वाठार), वैभव पाटील (न्यू लॉ कॉलेज, कोल्हापूर), संकेत पाटील (भारती विद्यापीठ, कॉलेज ऑफ इंजिनीअरिंग, कोल्हापूर) आणि गणेश लोळगे (अशोकराव माने इंजिनीअरिंग कॉलेज, वाठार) दीडशे विद्यार्थ्यांमधून या सहा विद्यार्थ्यांची निवड पुढील फेरीसाठी झाली.

गुरुवार, दि. ४ ऑक्टोबर २०१८

विनय कोरे यांच्यावरील पुस्तकाचे आज प्रकाशन

कोल्हापूर : माजी मंत्री विनय कोरे



यांच्या
जीवनकार्यावरील
'जिगर' या
पुस्तकाचे
प्रकाशन
कृषिराज्यमंत्री

सदाभाऊ खोत यांच्या हस्ते आज,
गुरुवारी दुपारी अडीच वाजता
करण्यात येणार आहे. जिल्हा
परिषदेच्या समाजकल्याण समितीचे
सभापती विशांत महापुरे यांनी
पत्रकार परिषदेत ही माहिती दिली.
डॉ. बापूजी साळुंखे स्मृतिभवन,
स्वामी विवेकानंद कॉलेज, कोल्हापूर
येथे हा कार्यक्रम होणार आहे.

सुभाष भिके यांनी हे पुस्तक लिहिले
असून, विवेकानंद शिक्षण संस्थेचे
कायाद्यक्ष अभयकुमार साळुंखे
यांच्या अध्यक्षतेखाली हा कार्यक्रम
होणार आहे. या कार्यक्रमाला माजी
आमदार राजीव आवळे, सुराज्य
फौंडेशनचे अध्यक्ष एन. एच. पाटील,
वारणा साखर कारखान्याचे
उपाध्यक्ष प्रतापराव पाटील,
कर्णसिंह गायकवाड, वारणा दूध
संघाचे उपाध्यक्ष भाऊसाहेब
गुळवणी, वारणा बँकेचे उपाध्यक्ष
उत्तमराव पाटील, सर्जेराव पाटील-
पेरीडकर, विजयसिंह जाधव, समित
कदम यांच्यासह अनेक मान्यवर
यावेळी उपस्थित राहणार आहेत.

तरुण भारत

गुरुवार, ४ ऑक्टोबर २०१८

विनय कोरे यांच्या जीवनावरील पुस्तकाचे आज प्रकाशन

कोल्हापूर : माजी मंत्री व वारणा समूहाचे अध्यक्ष



डॉ. विनय कोरे यांच्या
जीवन कार्यावर आधारीत
सुभाष भिके यांनी
लिहीलेल्या ‘जिगर’ या
पुस्ताचे प्रकाशन गुरुवारी
(दि. ४) शिक्षणमहर्षी डॉ.

बापुजी साळुऱ्ये स्मृतीभवनात होणार आहे. कृषी
व पणन राज्यमंत्री सदाभाऊ खोत यांच्या हस्ते
आणि विवेकानंद शिक्षण संस्थेचे कार्याध्यक्ष डॉ.
अभयकुमार साळुऱ्ये यांच्या अध्यक्षतेखाली हा
सोहळा होणार आहे. कार्यक्रमास माजी आमदार
राजीव आवळे, कर्णसिंह गायकवाड, जिल्हा
परिषदेचे बांधकाम सभापती सर्जेरावं पाटील—
पेरीडकर, समाजकल्याण सभापती विशांत महापूरे
यांच्यासह मान्यवर उपस्थित राहणार आहेत. 



कोरे यांच्या कार्यावरील पुस्तकाचे आज प्रकाशन

कोल्हापूर : माजी मंत्री व वारणा उद्योग समूहाचे नेते विनय कोरे यांच्या जीवनावरील 'जिगर' या पुस्तकाचे प्रकाशन गुरुवारी (ता. ४) मंत्री सदाभाऊ खोत यांच्या हस्ते होणार आहे. हा कार्यक्रम स्वामी विवेकानंद कॉलेज येथे दुपारी अडीच वाजता होणार असल्याची माहिती जिल्हा परिषद समाजकल्याण समितीचे सभापती विशांत महापुरे यांनी दिली.

स्वामी विवेकानंद संस्थेचे कार्याध्यक्ष अभयकुमार साळुंखे यांच्या अध्यक्षतेखाली हा कार्यक्रम होणार आहे. माजी आमदार राजीव आवळे, प्रतापराव पाटील, भाऊसाहेब गुळवणी, उत्तमराव पाटील उपस्थित राहणार आहेत. पन्हाळा-बावडा तालुक्यातील विकासात कोरे यांचे योगदान, त्यांचे संघटन कौशल्य, लोकशाहीची चळवळ आणि कार्यकर्त्यांसाठी त्यांची असलेली तळमळ, आदी विषयांवर पुस्तकात प्रकाशझोत टाकला आहे. त्याचे लेखन सुभाष भिके यांनी केले आहे. कार्यक्रमाचे संयोजन पन्हाळ्याचे सभापती अनिल कंदुरकर, जबाबदारी युवराज बेलेकर, S विकास भिके, प्रशांत नारकर, युवा प्रदेशाध्यक्ष समित कदम करत आहेत.